



گورنر KATHY HOCHUL

فوری ریلیز کے لیے: 29/8/2024

گورنر HOCHUL نے 10 اور 11 جولائی کو سمندری طوفان بیرل کے اثرات کی وجہ سے ہونے والی تباہی کے لیے بڑی تباہی کا اعلامیہ (MAJOR DISASTER DECLARATION) حاصل کر لیا

اس اعلامیہ کے تحت کورٹ لینڈ، ایسیکس، ہیملٹن، لیوس اور سینٹ لارنس کاؤنٹیز میں بنیادی ڈھانچے کی مرمت و بحالی میں معاونت کے لئے فنڈنگ فراہم کی جائے گی

نیو یارک نے FEMA کے خطرات سے نمٹنے کے گرانٹ پروگرام تک بھی رسائی دے دی جو طویل المدتی اقدامات کے ذریعے جانوں اور املاک کے نقصان میں کمی لاتا ہے

اس سے 10 جولائی اور 16 جولائی کے درمیان شدید موسم سے متاثر ہونے والے مکانات کے مالکان اور میونسپلٹیوں کی مدد کے لیے گورنر Hochul کے \$11 ملین والے عزم کو مزید تقویت مل رہی ہے

گورنر Kathy Hochul نے آج اعلان کیا ہے کہ صدر Biden نے 10 اور 11 جولائی کو سمندری طوفان بیرل کی باقیات سے پیدا ہونے والے شدید موسم سے متاثرہ کمیونٹیز کو وفاقی امداد فراہم کرنے کے لیے میجر ڈیزاسٹر ڈیکلریشن کی انکی درخواست منظور کر لی ہے۔ اس اعلامیہ کے ذریعے کورٹ لینڈ، ایسیکس، ہیملٹن، لیوس اور سینٹ لارنس کاؤنٹیز میں عوامی بنیادی ڈھانچے کی تعمیر نو کی کوششوں میں تعاون کے لیے وفاقی مالی امداد دیے جانے کی اجازت مل گئی ہے۔

"سمندری طوفان بیرل کے تباہ کن اثرات نے اس مہینے بالائی ریاست نیو یارک میں بہت بڑا نقصان کیا ہے، اور میں شکر گزار ہوں کہ صدر Biden نے بڑی آفت کے اعلامیہ کے لیے میری درخواست منظور کر لی،" گورنر Hochul نے کہا۔ "آئندہ ہفتوں کے دوران میری انتظامیہ FEMA کے ساتھ براہ راست کام کرے گی تاکہ یہ یقینی بنا سکے کہ ہمارے مقامی حکومتی ساتھیوں کو ایسی اہم فنڈنگ موصول ہو، جو کہ انہیں بحالی اور تعمیر نو کے عمل کا آغاز کرنے کے لیے درکار ہے۔"

بڑی تباہی کا اعلامیہ وفاقی حکومت کی جانب سے مالی معاونت کو یقینی بناتا ہے جو بنیادی طور پر وفاقی ایمرجنسی مینجمنٹ ایجنسی (Federal Emergency Management Agency, FEMA) کے عوامی امدادی پروگرام (Public Assistance Program) کے ذریعے دی جاتی ہے تاکہ مقامی حکومتوں اور اہل غیر منافع بخش تنظیموں کو ملبہ ہٹانے، حفاظتی اقدامات کرنے، اور عمارتوں اور بنیادی ڈھانچے کی مرمت کرنے کے لیے درکار ضروری فنڈنگ مل جائے، جس میں سڑکیں، پل، پانی اور گندے پانی کی صفائی کی سہولیات، بنیادی انفراسٹرکچر کے اہم مقامات، اسکول، پارکس اور دیگر سہولیات شامل ہیں۔

اس اعلامیہ کے ایک جزو کے طور پر، نیو یارک کو FEMA کے خطرات میں کمی کے گرانٹ پروگرامز (Hazard Mitigation Grant Programs) تک بھی رسائی دے دی گئی ہے۔ قدرتی آفات کے متعلق صدارتی اعلامیہ کے بعد FEMA ریاستوں کے لیے فنڈنگ فراہم کرتی ہے تاکہ وہ مقامی خطرات سے نمٹنے کی منصوبہ بندی کر سکیں اور طویل مدتی خطرات سے نمٹنے میں مدد کرنے والے گرانٹ پروگراموں کا انتظام کر سکیں جن سے جانی نقصان کو کم کیا جا سکے اور جن املاک کو قدرتی آفات سے نقصان پہنچا تھا انکی مرمت اور تجدید نو کی

جا سکے۔ مقامی حکومتیں اور بعض بغیر منافع کام کرنے والے ادارے جو حکومت جیسے کام انجام دیتے ہیں ان گرانٹس کے لیے درخواست دینے کے اہل ہیں۔ ریاست کی تمام کاؤنٹیاں اس فنڈنگ کے لیے درخواست دینے کی اہل ہوں گی۔ مزید معلومات آنے والے مہینوں میں دستیاب کر دی جائیں گی۔

اس طوفان سے قبل، گورنر Hochul نے ریاستی ایجنسیوں کو **ہدایت** کر دی تھی کہ وہ ہنگامی امدادی کارروائیوں کے لیے سازوسامان تیار کر لیں اور مقامی حکومتوں کے ساتھ بروقت رابطے میں رہیں تاکہ موسمی اثرات کی نگرانی کی جائے اور امداد کی درخواستوں پر جوابی کارروائی کی جا سکے۔ طوفانوں کے بعد، گورنر Hochul نے 10 جولائی سے لے کر 16 جولائی تک شدید موسمی واقعات کے سلسلے سے متاثر ہونے والی سات کاؤنٹیوں میں اہل مالکان مکان اور میونسپلٹیز کے لیے ہنگامی امداد کی مد میں \$11 ملین تک کا **اعلان** کیا تھا۔

امریکی سینیٹ کے اکثریتی لیڈر Charles Schumer نے کہا، "تاریخی بارشوں اور شدید طوفان نے 10 جولائی کو شمالی ملک اور بالائی ریاست نیو یارک میں کمیونٹیز کو سیلاب کی صورت میں شدید متاثر کیا اور ہمارے عوامی بنیادی ڈھانچے کو کروڑوں کی مالیت کا بڑے پیمانے والا نقصان پہنچایا۔ بڑی تباہی کا یہ اعلامیہ ایوس، سینیٹ لارنس، کورٹ لینڈ، ایسیکس، اور ہیمپٹن کاؤنٹیز کو اہم وفاقی وسائل تک رسائی فراہم کر دے گا تاکہ وہ ان تباہ کن طوفانوں سے بحالی کی راہ پر گامزن ہو سکیں۔ میں دل کی گہرائیوں سے صدر Biden کا شکریہ ادا کرتا ہوں کہ انہوں نے میری پکار پر دھیان دے کر نیویارک بھر کی ان کمیونٹیز کو وفاقی مدد فراہم کی جو اس تاریخی سیلاب سے شدید متاثر ہوئی ہیں، اور میں اس وفاقی امداد کی فراہمی کے لیے آگے بھی جدوجہد کرتا رہوں گا تاکہ بالائی ریاست نیو یارک کی کمیونٹیز کو اپنی تعمیر نو اور بحالی میں مدد ملے سکے۔"

سینیٹر Kirsten Gillibrand نے کہا، "بڑی تباہی کا یہ اعلامیہ جولائی میں شدید موسم سے متاثر ہونے والے وسطی نیو یارک اور شمالی ملک کی کمیونٹیز تک فوری وفاقی امداد پہنچانے میں مدد کرے گا۔ میں صدر Biden کا شکریہ ادا کرتا ہوں کہ انہوں نے میجر ڈیزاسٹر ٹیکلریشن کے لیے گورنر Hochul کی درخواست کو فوری طور پر منظور کیا، اور میں وہ وفاقی امداد حاصل کرنے کے لیے لڑتا رہوں گا جس کی متاثرہ رہائشیوں کو اپنی تعمیر نو اور بحالی کے لئے ضرورت ہے۔"

ڈویژن برائے وطن کی سلامتی اور ایمرجنسی خدمات کے بارے میں ریاست نیو یارک کا وطن کی سلامتی اور ایمرجنسی خدمات ڈویژن، آفات اور دیگر ہنگامی صورتحالوں کو روکنے، ان سے بچاؤ، تیاری کرنے، ردعمل اختیار کرنے، ان سے بحالی کے عمل میں، اور ان کو کم کرنے کے لیے قیادت، رابطہ کاری اور مدد فراہم کرتا ہے۔ مزید معلومات کے لیے، ہمیں **فیس بک** پر دیکھیں، **ٹویٹر** یا **انسٹاگرام** پر ہمیں فالو کریں یا ہماری **ویب سائٹ** ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)